


ایسویگل ڈائلاٹیشن مریضوں کے لیے معلومات



یہ کتابچہ ایسویگل ڈائلاٹیشن کے متعلق معلومات فراہم کرتا ہے اور اس کا مقصد مریضوں کی جانب سے پوچھے گئے سوالات کے جوابات فراہم کرنا ہے۔




آغا خان یونیورسٹی ہسپتال، کراچی

The Aga Khan University Hospital, Karachi.

P.O. Box 3500, Stadium Road, Karachi-74800, Pakistan,

Website: www.aku.edu

ایسوفیجیل ڈائیلٹیشن کیا ہے؟



- یہ ایک ایسا طریقہ عمل ہے جس کے ذریعے غذا کی تنگ نالی (Oesophagus) کو کشادہ کیا جاتا ہے تاکہ نگلنے کے عمل میں بہتری لائی جاسکے۔ یہ عمل ایکسرے ڈپارٹمنٹ اور اینڈواسکوپ سوئیٹ میں کیا جاتا ہے۔

اس طریقہ عمل میں کیا ہوتا ہے؟

- ایک پتلی لمبی لچک دار ٹیوب (اینڈواسکوپ) جس کے سرے پر لائٹ ہوتی ہے آپ کے منہ کے راستے غذا کی نالی میں گزاری جاتی ہے۔

- ڈاکٹر ایک باریک تار اور اینڈواسکوپ کی مدد سے نگرانی کرتا ہے جو تنگ حصے تک پہنچائی جاتی ہے اور پھر اینڈواسکوپ واپس نکال لی جاتی ہے۔



- ڈائیلٹر (دوسری قسم کی ٹیوب) پھر اس تار کے نیچے سے گزاری جاتی ہے۔ ایکسرے جگہ کی تنگی اور ساخت کو دیکھنے کے لیے استعمال کیا جاتا ہے۔

- کبھی کبھار ایک خاص قسم کا غبارہ بھی تنگی دور کرنے کے لیے استعمال کیا جاتا ہے۔

مجھے ٹیسٹ کے لیے کیسے تیاری کرنی ہے؟

- آپ کا ڈاکٹر فیصلہ کرے گا کہ آپ کو ہسپتال میں داخلہ لینا ہے یا آپ کا آؤٹ پیسٹنٹ کے طور پر علاج کیا جانا ہے دونوں صورتوں میں آپ کو اینڈواسکوپ سوئیٹ میں اندراج کروانا ہوگا۔



- صبح اور واضح طور پر اندرونی معائنہ کے لیے پیٹ بالکل خالی ہونا چاہیے۔ اس عمل سے تقریباً چھ گھنٹے پہلے کھانے پینے کی کوئی شے استعمال نہ کریں۔

- اگر ڈاکٹر نے ہیموگلوبین (Hb) Haemoglobin، پروتھرومبین ٹائم (PT) Prothrombin اور پلیمٹ کاؤنٹ

Platelet count کے ٹیسٹ تجویز کیے ہیں تو ضرور کروائیں۔ ان کے نتائج عمل سے پہلے دستیاب ہونے چاہیں۔



• کسی ایسے فرد کا انتظام کر لیجئے جو آپ کو ٹیسٹ کے لیے لائے۔ (اگر آپ آؤٹ پشمنٹ ہیں)

• تمام زیورات گھر پر چھوڑ کر آئیے۔

• کانٹیکٹ لینس، مصنوعی دانت اور پروتھیسس (prosthesis) نہ پہنیے۔

• تمام ایکسرے اور رپورٹس اپنے ہمراہ لے کر آئیے۔

اینڈواسکوپي کے دن

اینڈواسکوپي سویٹ (D2) میں اندراج کروائیے۔

اینڈواسکوپي سویٹ میں کیا ہوگا؟

• ڈاکٹر آپ کو اس طریقہ کار کے بارے میں بتائیں گے اور آپ کو رضامندی کے فارم پر دستخط کے لیے کہا جائے گا۔ اگر آپ کو اس سے متعلق مزید سوالات پوچھنے ہوں تو ڈاکٹر سے پوچھ لیجئے۔

• اگر آپ کو کسی دوسرے ٹیسٹ کی وجہ سے الرجی یاری ایکشن ہوا ہو تو اپنے ڈاکٹر کو پہلے سے مطلع کر دیں۔

• آپ کو ہسپتال سے مہیا کردہ گاؤن پہننے اور مصنوعی دانت نکالنے کو کہا جائے گا۔

ٹیسٹ کے دوران کیا ہوگا؟

• پروسیجر روم میں آپ کو اسٹریچر پر سکون سے بائیں پہلو پر لیٹنے کو کہا جائے گا۔

• ایک نرس آپ کے ساتھ رہے گی جو آپ کے فنڈر خون، نبض اور سانس کو مانیٹر کرے گی اور ضرورت پڑنے پر ڈاکٹر کی مدد کرے گی۔

• کمرے میں ایکسرے کا سامان موجود ہوگا۔ اس کے علاوہ پورا اسٹاف خاص

ایکسرے اپرن پہننے ہوئے ہوگا۔

• نرس آپ کے حلق کے پچھلے حصے پر لوکل انسٹیٹیک کے ساتھ اسپرے کرے گی

اور آپ کو بے ہوش اور پرسکون کرنے کے لیے انجکشن دیا جائے گا۔

• آپ کا منہ کھلا رکھنے کے لیے ایک پلاسٹک ماؤتھ پیس آپ کے دانتوں کے

درمیان لگا دیا جائے گا۔



• یہ کاروائی عموماً تیس منٹ لیتی ہے اور اینڈواسکوپ جلد اور باآسانی نکال لیا جاتا ہے۔

ڈائلاٹیشن کے بعد کیا ہوگا؟

• آپ کو 4-6 گھنٹے آرام کرنے دیا جائے گا۔

• آپ کو گلے میں کسی حد تک سوزش محسوس ہوگی۔

• اگر کسی طرح کا درد محسوس ہو تو اپنی نرس کو بتائیے۔

• آپ 4-6 گھنٹوں بعد کوئی شے کھانے پینے کے قابل ہو جائیں گے جب تک آپ کے نگلنے کی قوت بحال ہو جائے۔

• اگر آپ کو کسی قسم کے مسئلہ کا سامنا نہ ہو تو آپ دن کے اختتام پر کچھ کھا سکتے ہیں۔

• ہو سکتا ہے آپ کو چکر آئے اور الٹی ہو جائے۔ پریشان نہ ہوں یہ خود بخود ختم ہو جائے گی۔

ٹیسٹ کے بعد گھر کے لیے روانگی:

• اگر آپ گھر جا رہے ہیں تو ضروری ہے کہ کوئی فرد آپ کو لینے آئے۔


• تمام دن آرام کیجئے۔ اگر آپ کو مسکن ادویات دی گئی ہیں تو آپ کے آرام کا دورانیہ آپ کی توقع سے زیادہ ہوگا۔

• کم از کم چھ گھنٹے تک گاڑی نہ چلائیں۔

• اس ٹیسٹ کے بعد کسی بھی قسم کی مشینری نہ چلائیے۔

• سگریٹ نوشی، تمباکو اور شراب سے اجتناب برتیے۔

• اگلے دن آپ اپنی روزمرہ زندگی کے معمولات انجام دے سکتے ہیں۔



• اگر آپ ملاقات کے لیے نہیں آسکیں تو برائے مہربانی اینڈواسکوپ سوئیٹ فون کیجئے اور دوبارہ وقت لیجئے۔

مزید معلومات کے لیے رابطہ کیجئے

ایمرجنسی روم
24 گھنٹے
آغا خان یونیورسٹی ہسپتال
فون نمبر: 4930051، ایکسٹینشن: 1090-91

اینڈواسکوپ سوئیٹ
(پیر سے جمعہ 8:00 سے 5:00 بجے تک)
آغا خان یونیورسٹی ہسپتال
فون نمبر: 4930051، ایکسٹینشن: 1422-23